

Ashtalakshmi stotram

అష్టలక్ష్మీ స్తోత్రం

ఆదిలక్ష్మీ -

సుమనసవందిత సుందరి మాధవి చంద్రసహోదరి
హేమమయే

మునిగణవందిత మోక్షప్రదాయినీ మంజులభాషిణీ
వేదనుతే |

పంకజవాసినీ దేవసుపూజిత సద్గుణవర్షిణీ
శాంతియుతే

జయ జయ హే మధుసూదనకామినీ ఆదిలక్ష్మీ
సదా పాలయ మాం || 1 ||

ధాన్యలక్ష్మీ -

అయి కలికల్మషనాశినీ కామినీ వైదికరూపిణీ
వేదమయే

క్షీరసముద్భవ మంగళరూపిణి మంత్రనివాసిని

మంత్రనుతే |

మంగళదాయిని అంబుజవాసిని దేవగణాశ్రిత

పాదయుతే

జయ జయ హే మధుసూదనకామిని ధాన్యలక్ష్మి

సదా పాలయ మాం || 2 ||

ధైర్యలక్ష్మి -

జయ వరవర్ణిని వైష్ణవి భార్గవి మంత్రస్వరూపిణి

మంత్రమయే

సురగణపూజిత శీఘ్రఫలప్రద జ్ఞానవికాసిని

శాస్త్రనుతే |

భవభయహారిణి పాపవిమోచని సాధుజనాశ్రిత

పాదయుతే

జయ జయ హే మధుసూదనకామిని ధైర్యలక్ష్మి

సదా పాలయ మాం || 3 ||

గజలక్ష్మి -

జయ జయ దుర్గతినాశిని కామిని సర్వఫలప్రద

శాస్త్రమయే

రథగజ తురగపదాది సమావృత పరిజనమండిత

లోకనుతే |

హరిహర బ్రహ్మ సుపూజిత సేవిత తాపనివారణ

పాదయుతే

జయ జయ హే మధుసూదనకామిని గజలక్ష్మి

రూపేణ పాలయ మాం || 4 ||

సంతానలక్ష్మి -

అయి ఖగవాహిని మోహిని చక్రిణి రాగవివర్ధిని

జ్ఞానమయే

గుణగణవారిధి లోకహితైషిణి స్వరసప్తభూషిత

గాననుతే |

సకల సురాసుర దేవమునీశ్వర మానవ వందిత

పాదయుతే

జయ జయ హే మధుసూదనకామిని సంతానలక్ష్మి

సదా పాలయ మాం || 5 ||

విజయలక్ష్మి -

జయ కమలాసని సద్గతిదాయిని జ్ఞానవికాసిని

గానమయే

అనుదినమర్చిత కుంకుమధూసరభూషిత వాసిత

వాద్యనుతే |

కనకధరాస్తుతి వైభవ వందిత శంకర దేశిక

మాన్యపదే

జయ జయ హే మధుసూదనకామిని విజయలక్ష్మి

సదా పాలయ మాం || 6 ||

విద్యాలక్ష్మి -

ప్రణత సురేశ్వరి భారతి భార్గవి శోకవినాశిని

రత్నమయే

మణిమయభూషిత కర్ణవిభూషణ శాంతిసమావృత

హాస్యముఖే |

నవనిధిదాయని కలిమలహారిణి కామిత ఫలప్రద
హస్తయుతే

జయ జయ హే మధుసూదనకామిని విద్యాలక్ష్మి
సదా పాలయ మాం || 7 ||

ధనలక్ష్మి -

ధిమిధిమి ధింధిమి ధింధిమి ధింధిమి

దుందుభినాద సుపూర్ణమయే

ఘుమఘుమ ఘుంఘుమ ఘుంఘుమ

ఘుంఘుమ శంఖనినాద సువాద్యనుతే |

వేదపురాణేతిహాస సుపూజిత వైదికమార్గ

ప్రదర్శయుతే

జయ జయ హే మధుసూదనకామిని ధనలక్ష్మి

రూపేణ పాలయ మాం || 8 ||